

Sinifdə də, səngərdə də QƏHRƏMAN MÜƏLLİM

Şəhid təhsil işçiləri

Vətən üçün savaşan 700-dək qəhrəman təhsil işçisi. Mühəribə zamanı onlardan 20 nəfəri şəhid oldu. Tarixin qürurlu səhifələrində qanlı yazılan 5 hərfli söz, dağa dönmən ürəklərə zirvə oldu hər biri.

Zabitlikdən müəllimliyə, müəllimlikdən şəhidliyə ucaldı

Əvdi Quliyev 48 illik ömrünü zəhmətlə yaşayıb. Ə.Məmmədov adına Təzəkənd kənd tam orta məktəbində “Gənclərin çağırışqədərki hazırlığı” fənnini 2018-ci ildən etibarən tədris edən keçmiş zabit müəllim kimi yox, zabit kimi ömrünü başa çatdırıb. Noyabrın 6-da Şuşakənd istiqamətində gedən döyüşlərdə şəhid olub. Şəhid Əvdi Quliyev ölümündən sonra “Vətən uğrunda” və “Şuşanın azad olunmasına görə” medalı ilə təltif olunub.

Cəbrayıl şəhidləri

Kənan Müzəffərli 2019-cu ildən Gədəbəy rayonun Dəyəqarublaq kənd tam orta məktəbinin müəllimi idi. Həmin il bələdiyyə seçkilərindən sonra Miskinli kənd bələdiyyəsində sədr müavini də oldu. Tezliklə mühəribə başladı və o, çağırış alanlardan biri kimi savaşa getdi.

Kənan müəllim oktyabrın 27-də Zəngilan uğrunda gedən döyüşlərdə şəhid oldu. Ölümündən sonra “Vətən uğrunda” və “Cəbrayılın azad olunmasına görə” medalları ilə təltif olunub.

Tural Rəhimov Cəlilabad rayonunun Söyüdlü kəndindəndir. 2010-2014-cü illərdə Lənkəran Dövlət Universitetində (LDU) “Kimya-biologiya” ixtisası üzrə təhsil alıb. 2016-cı ildən müəllim olaraq çalışırdı. Tural Rəhimov oktyabrın 22-də Qubaqlı döyüşləri zamanı şəhid olub.

Ölümündən sonra “Vətən uğrunda” və “Cəbrayılın azad olunmasına görə”, “Qubadlının azad olunmasına görə” medalları ilə təltif olunub.

Vüqar Vəliyev Ağdam rayonunun Rzalar kəndində doğulub, Tərtər rayonunun Suqovuşan qəsəbəsində şəhid oldu. Müəllimlərin İşə Qəbulu (MİQ) imtahanında müvəffəqiyyət qazananlardan idi. Quzanlıda yerləşən Ağdam rayon 18 nömrəli köçkün tam orta məktəbinə idman müəllimi kimi qəbul olunmuşdu.

Şəhid Vüqar Vəliyev “Vətən uğrunda” və “Suqovuşanın azad olunmasına görə” medalları ilə təltif edilib.

Daşaltı şəhidləri

Rəvan Lətifov Oğuz rayonunun Xaçmaz kəndində anadan olub. Azərbaycan Dövlət Pedaqoji Universitetinin “Təhsilin təşkili və idarə olunması” ixtisası üzrə təhsil alıb. Ə.Abdulhüseynov adına Sincan kənd tam orta məktəbində məktəbdənkənar və sinifdənəxaric tərbiyə işi üzrə təşkilatçı vəzifəsində işləyirdi.

O, noyabrın 6-da Daşaltı-Şuşa istiqamətində gedən döyüşlərdə şəhid olub. Ölümündən sonra “Vətən uğrunda”, “Şuşanın azad olunmasına görə” və “Cəbrayılın azad olunmasına görə” medalları ilə təltif olunub.



şanın azad olunmasına görə” və “Cəsur döyüşçü” medalları ilə təltif olunub.

Qoşqar Əmərov Kürdəmir rayonunun Şilyan (Qarasu) kəndində müəllim ailəsində anadan olub. 2018-ci ildə müəllimlərin işə qəbulu müsabiqəsinin imtahan mərhələsində 57 bal toplayaraq Masazır kənd 5 nömrəli tam orta məktəbdə riyaziyyat müəllimliyinə başlayıb. O da Şuşanın Daşaltı kəndi istiqamətində gedən döyüşlərdə şəhid olub.

Şəhid Qoşqar Əmərov ölümündən sonra “Xocavəndin azad olunmasına görə”, “Füzulinin azad olunmasına görə”, “Şuşanın azad olunmasına görə” və “Vətən uğrunda” medalları ilə təltif olunub.

İsmayılının Famil müəllimi Suqovuşan şəhidi oldu

Famil Əhmədov 1997-ci ildən etibarən məzunu olduğu İsmayılı şəhər 3 nömrəli məktəb-liseyində tarix müəllimi idi. Vətən müharibəsi könüllülərindən idi. O, Talış və Suqovuşanda gedən döyüşlərdə qəhrəmancasına şəhid olub. Şəhid Famil Əhmədov ölümündən sonra “Vətən uğrunda”, “Döyüşdə fərqlənməyə görə” medalları ilə təltif edilib.

Gəncə məktəblərinin müəllimləri idilər

Gəncə şəhərinin qəhrəman oğulları ilə yanaşı, uşaqlarını, şəhərin məktəbləri şagirdlərini – Nigarını, Orxanını, Məryəmini, Arturunu itirdi. Mühəribə bitdi - deyiləndə yenicə dərinədən nəfəs almışdı, qələbəsinə yenicə sevinmişdi ki, yeni itki xəbərləri ilə yenidən sarsıldı. Şəhər təhsilinin növbəti itkisi müəllimlərdən oldu.

Rəşad Məmmədov Gəncə Dövlət Universitetində əvvəlcə bakalavriatura, sonra magistratura təhsili alıb, müəllimlərin işə qəbulu üzrə müsabiqədə 51 bal toplayaraq yaxşı müəllim olacağına dair bir şübhə yeri qoymamışdı.

2018-ci ildə Gəncə şəhəri M.Ş.Vəzəh adına 16 nömrəli tam orta məktəbdə işə başlayıb və məktəbin sevimli tarix müəllimi olmuşdu Rəşad Məmmədov. Onun müəllim ömrü 2 il – Azərbaycan

Gəncə şəhərinə enməyə məcbur edib. Beləliklə, Gəncə şəhər sakini olub və gəncəli kimi də şəhid olub. Füzuli-Cəbrayıl istiqamətində gedən döyüşlərdə iştirak edib, döyüşə-döyüşə Şuşaya qədər gedib çıxıb. Mühəribənin bitməsinə bir neçə saat qalmış şəhid olub.

Tarix-coğrafiya müəllimi Vətən müharibəsi şəhidi oldu

Xəlil Nəzirov Saatlıda doğulub. Saatlı şəhərində Səməd Vurğun adına 1 nömrəli tam orta məktəbdə təhsil alıb. 2009-2013-cü illərdə isə Gəncə Dövlət Universitetində (GDU) “Tarix-coğrafiya” ixtisası üzrə ali təhsil alıb. 2017-2018-ci illərdə tarix və coğrafiya müəllimi olub.

O, noyabrın 5-də Laçın döyüşləri zamanı Səfiyan istiqamətində şəhid olub. Şəhid Xəlil Nəzirov ölümündən sonra “Döyüşdə fərqlənməyə görə” və “Laçının azad olunmasına görə” medalları ilə təltif olunub.

Lerikdə qəhrəman müəllimini gözləyən məktəb var

Anasının yeganə oğlu, 3 bacının bir qardaşı *Elçin* də “müəllim” adı qazanıb, amma sinfə girməyə fürsət tapmamışdı. Müəllimlərin işə qəbulu müsabiqəsinin test imtahanı mərhələsində topladığı 52 balla Lerik rayon Sors kənd ümumi orta məktəbində dərs demək hüququ əldə etmişdi.

Elçin Quliyev noyabrın 9-da Şuşa döyüşləri zamanı şəhid olub. “Vətən uğrunda” və “Şuşanın azad olunmasına görə” medalları ilə təltif olunub.

Elvin İsmayilov şəhid olanda əynində hərbi forma olsa da, məktəb direktoru idi. Bu savaşda şəhid olan yeganə məktəb direktoru oldu. Ağstafa rayonunun Qırıllı kəndindən olan şəhidimiz 2012-ci ildə müəllimlərin işə qəbulu üzrə imtahanın nəticələrinə əsasən orta təhsil aldığı Ağstafa rayonunun Qırıllı kənd tam orta məktəbində müəllim olaraq fəaliyyətə başlamışdı. 2019-cu ildə isə direktorların işə qəbulu üzrə müsabiqədə iştirak edib və yüksək bal toplayaraq Ağstafa şəhəri 1 nömrəli tam orta məktəbə direktor təyin edilmişdi. Elvin İsmayilov noyabrın 9-da Şuşa döyüşləri zamanı şəhid oldu.

Şəhid Elvin İsmayilov ölümündən sonra “Vətən uğrunda” və “Şuşanın azad olunmasına görə” medalları ilə təltif olunub.

Sizi qürurla anırıq

2020-ci ildə analar öz balasını, vətən oğullarını, məktəblər müəllimlərini itirdi. Bəlkə müəllim kimi hədəflərinə nail olmadılar, amma qanları ilə yazılmağında iştirak etdikləri ən müasir Azərbaycan tarixinin hər səhifəsində, hər sətrində möhür onlar qalacaqlar! Əmanət etdikləri bayrağı ötürəcək məktəblilər həmişə olacaq. Bayrağımız dalğalana-dıqca, onlar da yaşayacaqlar!

Bu gün şəhid müəllimlərimizi, sadəcə doğmaları yox, məktəbi, dərs dediyi şagirdləri və doğulduğu kəndlər, bütün Azərbaycan qürurla anır.

Ruhunuz şad olsun!

Ruhiyyə DƏSSALAHLI